

ఆరేసుకోబోయి పారేసుకున్నాడు

ఎనిమిదేళ్ళకిందట ఒకనాడు ఉదయం మా ఇంటి కాలింగ్ బెల్ మోగితే నేనే వెళ్ళి తలుపుతీస్తే; చక్కగా డ్రెస్ చేసుకుని మొహంలో కాంతి పోసుకున్న ఓ వద్దెనిమిదేళ్ళ కుర్రాడు నిలబడి ఉన్నాడు; అక్కడ. నేను తలుపు తీసి తియ్యగానే “నాపేరు వెంకటాచలమంది, చినవారైదు నుండొచ్చాను. మీ బట్టలు ఉతికే నారాయణ మా ఫాదరండి” అని గడగడా చెప్పేడు.

“ఓహో, నువ్వు? చదువుకుంటున్నావుట కదు?” అన్నాను, దయగా.

“అవునండి. లొమ్మిదో క్లాసండి.”

“రా; లోపలికి లా; అక్కడే నించండి పోయేవేంటి?” అని ఆ అబ్బాయి అంతసేపటిదాకా లోపలికి రాకుండా నేనే అడ్డుగా వున్నానన్న పంగతి దాటవేసి దారి ఇచ్చేను.

“అదికాదండి, మా నాన్నగారికి రాత్రినుండి ఒంట్లో బాగలేదండి: ఒకటే జ్వరం. మీరు ఈరోజు కాంపెల్టారని, మీ బట్టలు ఉండిపోయాయనీ చాలా బాధ పడి పోతున్నారండి. అంచేతండి—”

“అంచేత; నువ్వూగాని ఆ బట్టలు తీసుకు బయల్దేరిసే వేమిటి?” అన్నాను మరింత దయగా.

“మరేండి, మీ కాంపుతైం దాటిపోకుండా మీ బట్టలు మీ కందించేస్తే మీకూ. మా నాన్నగారికి కూడా హాపీగా ఉంటాదని—” మంచిపని చేస్తూనే ఏదో పశ్చాత్తాప ధోరణిలో అన్నాడు వెంకటాచలం.

“మరి ఏవీ, బట్టలు?”

“కిందను నైకిలు క్లాండు కున్నాయండి. మీ ఇల్లా, పేరూ సరిగా తెలుసు కోకుండా మేడమీదికి తెచ్చడం ఎందుకని కిందనే ఉంచేశాను సార్. ఒక్క నిమిషం!” అని చకచకా మేడమెట్లు దిగి వెళ్ళి ఒక్క నిమిషంలోనే బట్టలు పట్టుకొచ్చేడు.

చాకలి నారాయణ కొడుకు వెంకటాచలం ఆ విధంగా పరిచయం అయ్యేడు.

నాకు! ఆ కుర్రాడి వేషం భాషా నాకు దాగా నచ్చేయి. వదిమంచి మర్యాదస్తుల కుటుంబాల వాళ్ళ బట్టలు ఉతికే చాకలి కొడుకు కనక ఆ అబ్బాయి మంచి మంచి బట్టలు వేసుకోవడంలో వింత ఏమీ లేదని సరిపెట్టుకున్నా అతని మాటలో యాస లేకపోవడం. ఆ “మంచీ,మర్యాదా” నంకపారంపర్యంగా వచ్చినవి కాదని, వాడి సొంత సంస్కారమే అనీ స్వయంకృషేననీ తెలిసి పోతోంది కదా.

నా బట్టలు మాత్రం తెచ్చేడు. “మిగతావి అంత అర్జంటు కాదన్నారండి మా నాన్నగారు” అని. లెక్కప్రకారం అప్పగించి; వెంటనే వెళ్ళిపోలేడు, వెంకటాచలం. మా అమ్మాయి అక్కడొక కుప్పిలో కూచుని, ఎదురుగుండా టీపాయి మీద పరుచుకుని తదేకంగా చూస్తున్న రీడర్స్ డైజైన్లు సంస్థవారి గ్రేట్ వరల్డ్ అట్లాస్ మీద పడ్డట్టుంది, వాడి దృష్టి. ఆ రోజుల్లో మూడు వందలరూపాయల ఖరీదుండే ఆ అట్లాసు వాడికి అందుబాటులో ఉండదన్నది నిస్సంశయం. అందు చేత వాడు వీలైనంత సేపూ ఆ అట్లాసులోకి మా అమ్మాయి చూస్తున్నంత సేపూ చూసేస్తాడన్నది ఖాయం. తనంతట తాను “ఆపేజీ తియ్యండి, ఈపేజీ తిప్పండి” అని అడక్కపోయినా; వాడు మా అమ్మాయితో సమానంగా ఆ అట్లాసులోకి తొంగి చూడడం మా అమ్మాయికి ఎంబరాసింగ్గా ఉంటుండేమో అని, ఆను మానించి నేను వాణ్ణి ఆ విషయంలో నిరుత్సాహ పరచాలని నిశ్చయించు కున్నాను. కాని, డయిరెక్ట్ గా “అలాంటి ఖరీదైన అట్లాసుల్లో నీకల దూర్చకురా ఒరే చాకలి కుర్రాడా” అని చెప్పేడానికి నా సంస్కారం కూడా అడ్డు తగిలింది. అందుచేత నేను గుప్తవచనగా రోపలికెళ్ళి, ఓ ముప్పుయి రూపాయలు తెచ్చి వెంకటాచలం మొహంమీద రెండు చిటికెలు వేసేను. వాడు తలవత్తి నావేపు చూసేడు.

“మీ నాన్నకి ఒంట్లో ఖావులేదంటున్నావుకదా. మండులికీ వాటికీ ఆవుసరం వొస్తుంది, ఈ ముప్పుయి రూపాయలూ పట్టుకెళ్ళు. తరవాత లెక్క చూసు కుండాం.” అన్నాను.

వెంకటాచలం డబ్బు అందుకుని “ఘంక్యూసర్” అనేసి డబ్బు ముప్పుయి రూపాయలూ ఉన్నాయా అని లెక్కయినా పెట్టుకోకుండా జేబులో పెట్టేసుకుని మళ్ళా అట్లాసులోకి చూడడంతో, మా అమ్మాయి ఆ పుస్తకాన్ని తపీమని పెద్ద చప్పుడు చేస్తూ మూసేసి స్పింగ్ తన్నినట్టు స్పీడుగా నిలబడింది. వెంకటాచలం నాతో; “సారే; ఆ అట్లాసు ఒక్కసారి తిరగేసి చూడొచ్చునా, సారో?” అన్నాడు.

మా ఆమ్మాయి; (ఎంతైనా నాల్గిబిడ్డ కదా) గొప్ప పేట్రనై జింగ్ బోన్ లో,
 “ఓ, మారో!” అని పర్మిషన్ ఇచ్చేసి అక్కణ్ణించి వెళ్ళిపోయింది.

వెంకటాచలం నిర్భయంగా మా అమ్మాయి ఖాళీచేసిన కుర్చీలో కూర్చుని
 అట్లాస్ తిరగెయ్యడం మొదలు పెట్టేడు.

మన దగ్గర కూలిదబ్బలు తీసుకుని మనకి చాకిరీ చేసే పనివాళ్ళ కొడు
 కులో కూతుళ్ళో మన పిల్లలు చదివే వుస్తకాలు స్వతంత్రంగా చదివేస్తేనూ;
 మన పిల్లలు ఉపయోగించే ఫర్నిచరు. వెహికెల్నూ చనువుగా ఉపయోగిం
 చేస్తేనూ మనం సహించం. కాని గబుక్కున ఏదైనా అనడానికి కూడా నాకు
 పోరు రాలేదు. అలాగని వెంకటాచలాన్ని ఏదోరకంగా చిన్నచూపు చూడాలని,
 ఆ సంగతి వాడికి బోధపడేటట్టుగా ఆ ఉద్యమం సాగాలని నాలో రేగిన కోరిక
 చావలేదు. అందుకనే కాబోలు; నేను ఇంకో కుర్చీలో కూర్చుని సంభాషణ
 మొదలెట్టాను.

“ఎంత చదువుతున్నావు నువ్వు; తొమ్మిదా?”

“ఉఁ.”

“ఇది నీ స్ట్రాయికి అందదు. స్కూలర్లీ ఎడిషను.”

“ఉఁ.”

“అంతగా నీకు అట్లాస్ సరదా ఉంటే ఈ సారెప్పడైనా ఒక సెలవు
 రోజుని రా, అక్సఫర్డ్ వాళ్ళు వేసింది స్కూల్ అట్లాస్ అనిఉంది, అది నీకు ఇచ్చే
 స్తాను. ఈ అట్లాస్ కొన్నాక మా పిల్లలు దాని మొహం చూడడం మానేసేరు.”

“అది నా దగ్గరుంది సారో” అన్నాడు వెంకటాచలం నావేపు చూడ
 కుండానే.

పనివాళ్ళో, వాళ్ల పిల్లలో మన ప్రీమిసిస్ లో ఉన్నప్పుడు వాళ్ళు
 అటూ ఇటూ చూసి ఏదో చిన్నవస్తువు జేబులోనో బొడ్డోనో దోపేసుకుని
 చల్లగా జారుకోకుండా కాపలా కాసే సంస్కృతి. నాలో కూడా ఉండడం
 వల్ల కాకపోయినా, నేను నా సరదా కోసం నా పిల్లల వికాసం కోసం
 మూడు వందల రూపాయలు పోసి కొనుక్కున్న ఆ అట్లాస్ గురించి, లేదా
 అందులో ఉన్న గొప్ప విశేషాలను గురించి వెంకటాచలం మెప్పుగా ఏదైనా
 అంటే (నైబర్స్ ఎస్వీ. ఓనర్స్ పైడ్) స్వీకరించడం కోసం మరింతసేపు నేను
 అక్కడే కూర్చున్నాను. కాని వెంకటాచం తన ఆనందాన్ని గాని విభ్రమనుగాని

నాడో పంతుకోక పోయేసరికి నాకు బోరుకొట్టి; “సర్లే. నువ్వు చెళ్ళేటప్పుడు ఈ తలుపు దగ్గిరిగా వేసి వెళ్ళు. మినాన్నకి శ్రద్ధగా వైద్యంమాత్రం చేయించు.” అని చెప్పేసి లేచాను.

మా కుర్రాళ్ళు చదివి వదిలేసిన పుస్తకాలు గాని, చాళ్ళకి పొట్టిగానో బొటాప్ ఫేషన్ గానో, అనిపించే బట్టలు గాని అడుక్కోడానికి వెంకటాచలం మా ఇంటికి అంతకి ముందుగాని ఆ తరవాత గాని ఎప్పుడూ రాలేదు. వెంకటాచలం మా ఇంటికి రెండోసారి (నాలుగేళ్ళ కిందట) రావడం ఎలా జరిగిందంటేను —

విశాఖపట్నంలో భారత నౌకాదళానికి చెందిన “పూర్వ ముఖ్యాలయ” (ఈస్టర్న్ నేవల్ కమాండ) ఉంది కదా. ఆ సంస్థలో డావిలర్ సెయిలర్స్ (అనగా అవివాహిత నావికులు)కోసం హాస్టల్స్ లాంటివికూడా ఉన్నాయి. ఎక్కడెక్కడి నుంచో నౌకల్లో వచ్చే నావికులూ, ఇక్కడ విక్షణ పొందేవాళ్ళూ ఆ హాస్టల్స్ లో టెంపరరీగా కొందరు, పర్మనెంటుగా కొందరు ఉంటారు. “సత్రాః భోజనా, మతాం నిద్రా” రకం ఉద్యోగులు, వాళ్ళు. అయితే మనిషికి దోషనం నిద్రా కాక వేషం కూడా అవసరం కదా. ఈ “నావికులు” తమ దుస్తులు, దుప్పట్లు ఉతికించుకోవడానికి ఊళ్ళో చాకళ్ళని పెట్టుకోవక్కర్లేకుండా (డానికోసం సమయం వృథా చెయ్యక్కర్లేకుండా) కేంపస్ లోనే దోభీలు, దోభీమాటోలు ప్రభుత్వ నియామక నిర్మాణాలవల్ల అమరి ఉంటాయి. ఆ కారణంగా నాలుగేళ్ళ కిందట రెండు “దోభీ” వుద్యోగాలు భాళిపడ్డాయి. అప్పటికి వెంకటాచలం ఇంటర్ రెండో ఏడాది చదువు పూర్తిచేసి ఎంప్లాయిమెంట్ ఎక్స్ చేంజిలో తన పేరు రిజిస్టర్ చేసుకున్నందువల్ల సహజంగా ఇతనికి ఆ ఉద్యోగానికి ఇంటర్ వ్యూకి వెళ్ళమని కాగితం వచ్చింది. వెంకటాచలం... ఆ ఉద్యోగం నేనుచెయ్యను; అందుచేత ఆ ఇంటర్వ్యూకే వెళ్ళను, అని మొరాయించేడట; నారాయణ నా దగ్గరికొచ్చి మొరపెట్టుకుని “అడికి తమరంటే గవురవం బాబూ. తమలోసారి పెప్పి వాప్పించరా?” అని వాడి దోరణిలో (కాళ్ళా వేళ్ళా పడి) నన్ను అడిగేడు, “సరే, ఏదో సాకుపెట్టి మీ కుర్రాణ్ని నా దగ్గరికి పంపించు;” అన్నాను. ఈసారి నారాయణ నా బట్టలు కొన్ని వుతికి ఇచ్చిచేసి, తను అర్జంటుగా ఏదో ఊరెత్తున్నాననీ, ఈ బట్టలు వెంకటాచలమే మా ఇంటికి అందచెయ్యాలనీ చెప్పి తన పాత్ర తను సమర్థవంతంగా నిర్వహించేడు.

“ఇంటర్ పేషయ్యేవుకదా, డిగ్రీకి చదువుతావా, లేకపోతే ఏదైనా ఉద్యోగ

గానికి వెళతావా? నీకూ ఇరవై ఏళ్ళు దాటేయకదా, మీ నాన్నకి చేతికి అందు కొస్తావని అడుగుతున్నాను!” అని ప్రారంభించాను, సంభాషణ.

“ఉద్యోగం దొరికితే చేస్తానండి,” అన్నాడు వెంకటాచలం.

“ఇహనేం మరీ! ఎంప్లాయిమెంట్ ఎక్స్‌చేంజికి వెళ్ళి నీ పేరు రిజిస్టర్ చేయించుకో. గురునాథరావుగారని, అక్కడ పనిచేసే ఆఫీసర్ ఒకాయన నాకు తెలుసు. ఏదైనా ఉద్యోగానికి కాల రెటర్ వచ్చేటట్టుగా నేను చూస్తాను.”

“రిజిస్టర్ చేశానూ, కాలరెటర్ వచ్చింది కూడానండి. ఐతే ఆ జాబ్ నాకిష్టంలేదు సార్. ఫ్యూన్ వనైనా చేస్తాను గానండి, ధోభీ పనిమాత్రం చెయ్య నండి.” అన్నాడు వెంకటాచలం.

వివరాల్లోకి నాకు తెలియనట్టు నవించి సంగతంతా వెంకటాచలం నోటంపే రాబట్టెను. “ధోభీ అయితేనేం వోయి! నెలకి వన్నెండు వందల రూపాయల జీతం ఇస్తావుకదా, పైగా ఈ పని అయితే నేర్చుకోవడం తప్పలు చెయ్యడం ఉండవు, నీకు. మాట వడకుండా అవలీలగా పనిచేసేగలవు. నన్నడిగితే ఇందులో చేరిపోవడమే బెస్టు” అన్నాను.

“వదువుకున్న వాడికంటే చాకలాడు మేలని మీరేదో పాత సామెత చెప్తే చెప్పొప్పు గానండి, నేను ఆ పని కూలికిగానీ జీతానికిగానీ చెయ్యదల్చుకో లేదండి.” అని ఒక్క ఊణం ఆగేడు, వెంకటాచలం.

“అదేం అలాగ? కులవృత్తిలో అవమాన పడవల్సిందేం ఉండ కూడదే?” అన్నాను.

వెంకటాచలం సన్నగా నవ్వెడ. “మీరేమీ అనుకోవంటే ఒక ఇన్సిడెంట్ చెప్తానండి.” అన్నాడు.

“చెప్పు, చెప్పు!” అన్నాను. వాడు క్షౌంచెం ఉషారులో పడితే నేను పాశం చెప్పడం నుభవయిపోతుందన్న ధీమాతో.

“చెప్పు చెప్పు—అన్నారకదండి సార్. ఇది చెప్పికి సంబంధించిన సంగతేనండి. మా వీధిలో వెంకటేశ్వర శర్మగారని ఒకాయన ఉన్నారండి. సేల్స్‌టాక్సాఫీసులో క్లర్కుండి. ఆయనమీద ఏదో కంప్లెంట్‌పై నస్పెన్షన్‌లో పెట్టారండి. ఎన్‌క్లయిరీలో శర్మగారికి ఫేవర్‌గా కొన్ని సాక్ష్యాలొచ్చేయండి. అంచేత ఓసారి ఆఫీసర్‌గారితో స్వయంగా మనవి చేసుకుందామని శర్మగారు ఆయనంటికి వెళ్లేరండి. వీధి తలుపు గడియి పెట్టుంచేను, తలుపు ఎన్నిసార్లు విల్చినా యెవరూ రాలేదెందుకని రలుపు సందులోంచి చూసేడంటండి. సరిగ్గా సమయానికి ఆఫీసర్‌గారు లోపలి పరండాలో తన చెప్పు తెగిపోతే రిపేరు చేసు

కుంటూ కనబడ్డారటండి. ఇంతలోకి ఆఫీసర్ గార్ని చూడ్డానికి నీటి ఎంపొరియం ప్రొవ్రయిటర్ నీలకంఠంగారాచ్చి—ఏంటయ్యా, అయ్యగారేం చేస్తున్నార— అని శర్మగార్ని పలకరించేరటండి. నీలకంఠం గారికి శర్మగారికి ఖాగా దోస్తీ కదండి; అందుకని శర్మగారేమో, అయ్యగారు కులవృత్తి చేసుకుంటున్నారని జోకేస్తే యిద్దరూనవ్వుకున్నారటండి ఆ తరవాత మరేంకైందో; ఓటయ్యగారు మర్నాడు శర్మగార్ని పిల్చి. సారీ పంతులుగారూ, మీ కేసులో నేను మీకేమీ పుపకారం చెయ్యలేకపోయానండి, మీరింక కులవృత్తి చేసుకోవలసిందేనండి అని చెప్పేసి ఉద్యోగం తీసేసిన ఆర్డర్ చేతికిచ్చేవారటండి.”

ఓరి గుండెలు తీసిన బంటూ, ఎంత మాట అన్నావురా! అందుకని నిర్ఘాంతపోయాను నేను.

“నేను పదోక్లాసు చదువుతున్నప్పుడే ఈ ధోభీ పని చెయ్యకూడదని నిర్ణయించుకున్నానండి. ఓరోజు సోషల్ మేష్టారు ఒక పాఠం బోధపరచడానికండి; గుడ్డమీద అంటించి మడతపెట్టిన ఇండియా మేప్ ఒకటి తెచ్చేరండి. పాఠం అయిపోయాకండి, ఆ మేప్ ని ఎప్పట్లాగ మడతపెట్టడం మాస్టారికి చేతకాలేదండి. మాక్లాస్ లీడర్ సురేష్ ఆ మాప్ తీసుకుని త్రై చేసేదండి, కాని మడత మరింత సాడ్డెందే తప్పా అతనికి నేతగాలేదండి. అప్పుడు మా మేష్టారేమో; “పిల్చి వెడవల్లారా; మీకు చాతకాద్రా ఆ పని. వెంకటాచలానికి ఇయ్యి; ఊణంలో మడత పెట్టేస్తాడు” అన్నారండి. నేను—అలాగే సార్. అనే వరకూ అందరూ నవ్వేరండి; ఆఖరికి సరిగ్గా మడతపెట్టేక కూడా నవ్వేరండి. అదుగో, అప్పుడు నిర్ణయించుకున్నానండి; ఈ ఊన్మలో చాకలి పని చెయ్యకూడదని!”

వెంకటాచలం చెప్పిన రెండు సంఘటనలూ నన్ను గాఢపర్చిన మాట నిజమే. ఐనా సరే. అతని చిత్తకుద్ధినీ ఫ్రాంక్ నెననీ మెక్సుకోకుండా ఉండలేకపోయాను. పైగా, వెంకటాచలం ఇంత పొగబోతుకనంగా నిర్భయంగా మాట్లాడినా అతని తండ్రి నారాయణ మీద నాకున్న సానుభూతి వెంకటాచలాన్ని క్షమించగల ఔన్నత్యం ఔదార్యం నాలో స్థిరపరిచింది. అందువల్ల; ఆ మరువటి నెలలో వెంకటాచలానికి మరో ప్రభుత్వ కార్యాలయంలో ప్యూన్ బోస్టుకి ఇంటర్ వ్యూకి రమ్మని పిలుపు వచ్చినప్పుడు ఆ నియామకం చేసే అధికారి సలాహూద్దీన్ నా క్లాస్ మేట్ అయి ఉండడంవల్ల అతనితో గట్టిగా చెప్పి ఆ ప్యూన్ ఉద్యోగం వెంకటాచలానికి ఇప్పించగలిగేను.

ఈ నాలుగేళ్ళపాటూ వెంకటాచలం సంగతి నేనాట్టే పట్టించుకోలేదు. చాలా దూరానికి ఇల్లు మారడంవల్ల చాకలిపనికి నారాయణకి బదులు మా కొత్త

ఆలేసుకోబోయి పారేసుకున్నాడు

ఇంటికి దగ్గరిగా ఉన్న సుబ్బయ్యని పెట్టుకున్నాం. ఎప్పుడైనా వెంకటాచలం గుర్రానే అతగాడు ఇంటిలో పాసయేడు కనక, చదువుమీద ఇంటిరెస్టా స్వయం కృషిమీద నమ్మకం ఉన్నవాడు కనకా డిగ్రీకి ప్రయవేటుగా చదివి, తైపు, పార్టుహాండా నేర్చుకుని ఏ గుమ్మాగానో పైన్ గ్రాఫర్ గానో అభివృద్ధి సాధించి ఉంటాడని ఈపాస్తూ వచ్చాను; మొన్న ఆదివారం అతగాడు నాకు పూర్ణా మార్కెట్ దగ్గర కనబడేటంత వరకూనూ.

“బావున్నావా? ఉద్యోగంలో ఏమైనా అభివృద్ధి వచ్చిందా?” అని పరా మర్శించాను.

“బాగులేనంది. ఉద్యోగం సంగతంటారా; మీరే గెల్చారండి” అన్నాడు వెంకటాచలం.

“నేను గెలవడ మేమిటి. సుధ్యని?” అన్నాను.

“అదంతేనంది. చాకలాడికి పుట్టినందుకు నేను చాకలిగానే బతకాలని మా నాన్నగారితో బాటుగా మీరుకూడా ఒకప్పుడు అనుకున్నారు కదండీ! అందుకని మీరే గెల్చారంటున్నానంది.”

“నువ్వు కోరిన ప్రకారం నీకు నేను ప్యూన్ ఉద్యోగం ఇప్పించేను కదా; మళ్ళీ ఇదేం మాట?” అన్నాను.

“అంత అలా జరిగిపోయిందంది. సలాహుద్దీన్ గారున్న ఎడాదిపాటూ ఏం మోశానో, కాగితాలు. ఆ తరవాత కాగితాల మోత పోయి బట్టలమోత తగిలి చాకలినై పోయానంది.”

“అదెలా జరిగింది? తరవాతొచ్చినాయన నిన్నేమైనా డిస్మిస్ చేసేవా?”

“అలా చేసినా బాగుండేదేమో! కాని, సలాహుద్దీన్ గారి తరవాత వచ్చిన రాచులింగస్వామిగారికి ఓరోజు అర్జంటుగా చాకలి కావలసి వస్తే పోనీ కదా అని మా నాన్నగార్ని వప్పగించేనంది. నేను మా నాన్నగారి కొడుకునని తెలిసే వరకు డబ్బులిచ్చి చాకలి పని మా నాన్నగారికే ఇచ్చేరండి. ఆ తరవాత; ఒరే వెంకటాచలం; నువ్వు ఇవాళ నుంచీ ఆఫీసుకి రాకు, బంగళాలోనే ఉండిపోయి ఏరోజు బట్టలు ఆరోజు ఉతికేసి ఇంటికి వెళ్ళిపో; నీకు ఆఫీసువాళ్ళ నెలనెలా జీతం నీ కాళ్ళ దగ్గరికి పట్టుకొచ్చి ఇచ్చేసే ఏర్పాటు చేస్తాను. ఏముంది పెద్ద కష్టం! ఓవర్ హెడ్ టాంకులో సమ్మద్దిగా నీళ్ళుంటాయి. సబ్బులు, సబ్బుగుండలు, సోడాగుండ, నీలిమందు, గంజీ, ఏం కావలసినా నీ చేతిడబ్బు నయాపైసా పడకుండా అన్నీ నేను ఏర్పాటు చేస్తాను. రోజూ ఒక్క పూట పనిచేసే చాలు; నెలజీతం పన్నెండు వందల రూపాయలూ నీకొచ్చేస్తుంది. పైగా నెలకో పదిరోజులు నాతోబాటు నువ్వుకూడా టూర్లకి ఫాలో అయినట్టు రాసి నెలకి రెండువందలు తక్కువ కాకుండా టి.వి. కూడా ఇస్తాను; అన్నా

రండి. ఏదో, పెద్ద ఆఫీసర్ గారు కదా అని మొహమాటపడి ఒప్పుకున్నందుకు చివరికి వర్మనెంటుగా చాకలివైపోయానండి, వారు ఒక్కపూట అన్నార గానండి; ఉదయం ఉడుకుడు మధ్యాహ్నం ఇత్రీ- ఇలాగ రెండుపూటలా వనొచ్చి నా నెత్తిమీద పడ్డాడండి. రామలింగస్వామిగారు ట్రాంస్పరై వెళ్ళిపోతూ తన దగ్గర చార్జీ తీసుకున్న సుబ్బరామశాస్త్రిగారికి చెప్పేశారండి. “దివ్ వెంకటా చలమ్ ఈజ్ ఎ జెమ్ ఆఫ్ ఏ థోబి, ఇతన్ని ఆఫీసుకు మాత్రం మార్చుకు” అని! అలాగలాగ చాకలాణ్ణే అయిపోయానండి. మా ఆఫీసులో ధర్మయ్య అని ఒకడున్నాడండి. వాళ్ళకి తండ్రి తాతల కాలంనుంచీ చెప్పులు కుట్టే విజినె స్సండి. అలాగే గంగయ్య ఉన్నాడండి. వాళ్ళకి లక్ష్మీటాకీసు దగ్గర ఒక సెలొన్, అదికాక శ్రీనివాస కళ్యాణ మండపాన్ని అనుసరించి మేళం ఉన్నా యండి. ఐనా వాళ్ళిద్దర్నీ ఆ పన్నకోసం పిలవడానికి ధైర్యంలేని మా అధికార్లకి నామీద మాత్రం గొప్ప అభిమానం సార్.”

“గుమస్తా పోస్టు ఏదైనా ఖాళీ వస్తే దరకాస్తు పెట్టుకో. కొంచెం సర్వీసు అయింది కనకానూ, ఏదో ఇంటర్ దాకా చదివేవు కనకానూ నీకు ఇస్తారేమో. ఆ తరవాత నువ్వు గుమస్తావైపోతే మాస్తూ మాస్తూ నిన్ను బట్టలుతకడానికి పిలవరు కదా.” అని ధైర్యం చెప్పబోయేను.

“ఆ సరదా కూడా తీరిపోయిందండి. కిందటి నెల్లో రెండు పోస్టులొచ్చే యండి. అందులో ఒకటి బి.సి.కి రిజర్ వేషన్ కూడానండి, అందుకనండి; దినం తప్పక వారి మురికి అంతా వదలగొడుతున్నాను కదా, నా మురికి బతుకు తెల్లార్చుకపోతారా, నాకో పోస్టు ఇయ్యకపోతారా అని అయ్యగార్తోనూ అమ్మగార్తోనూ కూడా చెప్పుకున్నానండి. కానీ, నేను తప్పుకుంటే బట్టలుతకడానికి వేరే మని పిని పెట్టుకోడం; దానికి చేతి డబ్బు కర్చవడం ఒకటినీ: పైగా బట్టలు చిర గడం మారిగిళ్ళయిపోడంలాంటి రిస్కులొకటినీ! అందుకని నా కింకొక రాత లేదనుకుంటానండి.”

“పోనీ ఒకలా చెయ్యి. బట్టలుతికేటప్పుడుకొంచెం మోటుతనం ఉపయో గించి: కాస్తప్లీచింగు పొడరు తగిలించి: ఇత్రీ చేసేటప్పుడు మరికొంచెంహీటు పెంచీ నీ నైపుణ్యం చూపినై ఏమైనా మార్పుకి అవకాశం ఉండొచ్చేమో?”

“సారీ సార్, నా స్వభావంలో ఉన్న బేసిక్ మోరల్ నన్ను అలా చెయ్యి నివ్వడండి.”

“సరే: నా కర్ణంలు వనుంది: నేను వెళ్తాను. ఎప్పుడైనా కనిపిస్తూ ఉండు, మా పిల్లలందరికీ నువ్వంటే ఆపేక్ష, నీకు తెలుసు కదా! మీ నాన్నని అడిగేనని చెప్పు.” అని వెంకటాచలాన్ని అక్కడితో వదిలేశాను. *